



**இலங்கைச் சனநாயக சோசலிசக் குடியரசின்  
பாராளுமன்றம்**

**2024 ஆம் ஆண்டின் 31 ஆம் இலக்க, பவித்ரா  
வன்னியாரச்சி சகுர்த மன்றம்  
(கூட்டிணைத்தல்) சட்டம்**

[2024 ஆம் ஆண்டு யூன் மாதம் 18 ஆம் திகதி அத்தாட்சிப்படுத்தப்பட்டது]

அரசினர் ஆணைப்படி அச்சிடப்பட்டது

2024, யூன் மாதம் 20 ஆந் தேதிய இலங்கைச் சனநாயக சோசலிசக் குடியரசின்  
வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது

கொழும்பு 5, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 24.00

தபாற் செலவு : ரூபா 150.00



இச்சட்டத்தை [www.documents.gov.lk](http://www.documents.gov.lk) எனும் இணையத்தளத்திலிருந்து பதிவிறக்கம் செய்ய முடியும்.

**2024 ஆம் ஆண்டின் 31 ஆம் இலக்க, பவித்ரா  
வன்னியாரச்சி சகுர்த மன்றம்  
(கூட்டிணைத்தல்) சட்டம்**

[2024 ஆம் ஆண்டு யூன் மாதம் 18 ஆம் திகதி அத்தாட்சிப்  
படுத்தப்பட்டது]

ச.வ.இ. (கூட்.) 15/2022

**பவித்ரா வன்னியாரச்சி சகுர்த மன்றத்தைக்  
கூட்டிணைப்பதற்கானதொரு சட்டம்**

“பவித்ரா வன்னியாரச்சி சகுர்த மன்றம்” என அழைக்கப்படு வதும்  
அறியப்படுவதுமான மன்றமொன்று அதன் உறுப்பினர்களால்  
இணங்கிக்கொள்ளப்பட்ட விதிகளுக்கிணங்க சொல்லப்பட்ட  
மன்றத்துடன் தொடர்புபட்ட அதன் குறிக்கோள்களை பயனுற  
நிறைவேற்றும் மற்றும் எல்லாக் கருமங்களைக் கொண்டுநடாத்தும்  
நோக்கத்துக்கென இலங்கையில் இதற்கு முன்னர் தாபிக்கப்பட்  
டுள்ளதாதலாலும் :

முன்னுரை

அத்துடன், சொல்லப்பட்ட மன்றம் எந்தப் பல்வேறு குறிக்  
கோள்களுக்காகவும், கருமங்களுக்காகவும் தாபிக்கப்பட்டதோ  
அந்தப் பல்வேறு குறிக்கோள்களையும், கருமங்களையும் இதிகால  
வரை நிறைவேற்றியும், கொண்டு நடாத்தியும் வந்துள்ளதாதலாலும்,  
அது கூட்டிணைக்கப்படுவதற்கு விண்ணப்பித்துள்ளதாதலாலும்  
மற்றும் சொல்லப்பட்ட விண்ணப்பத்தை அனுமதித்தல்  
பொதுமக்கள் நன்மைக்கானதாகவிருக்குமாதலாலும்:

ஆகவே, இலங்கைச் சனநாயக சோசலிசக் குடியரசின்  
பாராளுமன்றத் தினால் பின்வருமாறு சட்டமாக்கப்படுவதாகுக :-

1. இச்சட்டம், 2024 ஆம் ஆண்டின் 31 ஆம் இலக்க, பவித்ரா  
வன்னியாரச்சி சகுர்த மன்றம் (கூட்டிணைத்தல்) சட்டம் என  
எடுத்துக்காட்டப்படலாம்.

சுருக்கப்  
பெயர்

2. இச்சட்டம் தொடங்கும் திகதியிலிருந்தும் அதன் பின்னரும்  
(இதனகத்துப்பின்னர் “மன்றம்” எனக் குறிப்பீடு செய்யப்படும்)  
பவித்ரா வன்னியாரச்சி சகுர்த மன்றத்தின் தற்போதைய  
உறுப்பினர்களாகவுள்ள மற்றும் இத்தால் அமைத்துருவாக்கப்படும்  
கூட்டிணைக்கப்பட்ட குழுவின் உறுப்பினர்களாக இனிமேல்  
சேர்த்துக் கொள்ளப்படுபவர்களுமான அத்தகையோரான அத்தனை  
ஆட்சாளும் (இதனகத்துப்பின்னர் “கூட்டிணைக்கப்பட்ட குழு” எனக்

பவித்ரா  
வன்னியாரச்சி  
சகுர்த  
மன்றத்தைக்  
கூட்டிணைத்தல்

2      2024 ஆம் ஆண்டின் 31 ஆம் இலக்க, பவித்ரா  
வன்னியாரச்சி சகுர்த மன்றம்  
(கூட்டிணைத்தல்) சட்டம்

குறிப்பீடு செய்யப்படும்) “பவித்ரா வன்னியாரச்சி சகுர்த மன்றம்” என்னும் பெயர்மகுடத்தின்கீழ் இடையறாவழியுரிமை கொண்ட கூட்டிணைக்கப்பட்ட குழுவாதல் வேண்டும். அத்துடன் அது அப்பெயர்கொண்டு வழக்குத் தொடுக்கலாம் என்பதுடன், அதற்கெதிராக வழக்குத் தொடுக்கவும்படலாம். அத்துடன் பொது இலச்சினையொன்றை வைத்திருக்கவும், பயன்படுத்தவும், விரும்பியாங்கு அதனை மாற்றவும் அது முழுத்தத்துவமும், அதிகாரமும் கொண்டதாயிருத்தலும் வேண்டும்.

(2) 1980 ஆம் ஆண்டின் 31 ஆம் இலக்க, வலிந்துதவு சமூகசேவை ஒழுங்கமைப்புக்கள் (பதிவு செய்தலும் மேற்பார்வை செய்தலும்) சட்டத்தின் கருத்துக்குட்படவும் அதன் நோக்கத்துக்காகவும் கூட்டிணைக்கப்பட்ட குழுவானது வலிந்துதவு சமூகசேவை ஒழுங்கமைப்பொன்றாகக் கருதப்படுதல் வேண்டுமென்பதுடன், அச்சட்டத்தின் ஏற்பாடுகள், கூட்டிணைக்கப்பட்ட குழுவின் அலுவல்களை முகாமை செய்தலுக்கும் மற்றும் அது தொடர்பாகவும் ஏற்படையனவாதலும் வேண்டும்.

கூட்டிணைக்கப்  
பட்ட குழுவின்  
பொதுக்  
குறிக்கோள்கள்

3. (1) ஏதேனும் எழுத்திலான சட்டம், அத்தகைய சட்டத்தினால் அனுமதியளிக்கப்பட்ட அளவுக்கமைய, கூட்டிணைக்கப்பட்ட குழு அமைத்துருவாக்கப்படுவதற்கான பொதுக் குறிக்கோள்கள் பின்வரு வனவாதல் வேண்டுமென இத்தால் வெளிப்படுத்தப்படுகிறது :-

(அ) காலம் சென்ற தர்மதாச வன்னியாரச்சியின் வாழ்க்கை மற்றும் சேவைகள் அத்துடன் மக்களுக்கு அவரால் வழங்கப்பட்ட விலைமதிப்பற்ற சேவைகளை மக்களுக்கு அறிமுகஞ்செய்தல் மற்றும் கற்பித்தல்;

(ஆ) பின்வருவனவற்றுக்காக இயைபான அதிகாரசபைகளின் இணக்கத்துடன் அத்தகைய அதிகாரசபைகளுக்கு உதவி வழங்குதல்-

(i) இலங்கையின் வேறுபட்ட இனக்குழுக்களின் சமூக மற்றும் கலாசார பெறுமதிகளை மேம்படுத்து வதற்கு கலாசார நிகழ்ச்சித்திட்டங்களை ஒழுங்கு படுத்துதல்;

**2024 ஆம் ஆண்டின் 31 ஆம் இலக்க, பவித்ரா 3**  
**வன்னியாரச்சிசுர்த மன்றம்**  
**(கூட்டிணைத்தல்) சட்டம்**

(ii) இலங்கை மக்கள் மத்தியில் இன மற்றும் சமய ஒருமைப்பாடு மற்றும் ஒத்துழைப்பினை மேம்படுத்துவதற்கு நிகழ்ச்சித் திட்டங்களை ஒழுங்குபடுத்தல்; அத்துடன்

(iii) இலங்கை மக்களின் நலன்புரி வசதிகளை மேம்படுத்துதல்.

(2) ஓராம் உட்பிரிவில் குறித்துரைக்கப்பட்ட குறிக்கோள்களை நடைமுறைப்படுத்துவதில், கூட்டிணைக்கப்பட்ட குழுவானது, அத்தகைய நடைமுறைப்படுத்துதலானது இனம், மதம், மொழி, சாதி, பால், அரசியல் அபிப்பிராயம், பிறப்பிடம் அல்லது அத்தகைய ஏதுக்களில் ஏதேனுமொன்றின் அடிப்படையின் மீதான ஏதேனும் வேறுபாடின்றி நிறைவேற்றப்படுவதனை உறுதிசெய்தல் வேண்டும்.

4. கூட்டிணைக்கப்பட்ட குழுவின் குறிக்கோள்கள், கூட்டிணைக்கப்பட்ட குழுவின் பணிக்கும், அரசாங்கத்தின் அல்லது ஏதேனும் மாகாண சபையின் ஏதேனும் உள்ளூர் அதிகாரசபையின் அல்லது ஏதேனும் பகிரங்க கூட்டுத்தாபனத்தின் ஏதேனும் அமைச்சினால் அல்லது திணைக்களத்தினால் ஒரே நேரத்தில் நிறைவேற்றப்படும் ஏதேனும் பணிக்கும் இடையே முரண்பாடெதனையும் உருவாக்காத அத்தகைய முறையில் நிறைவேற்றப்படுதல் வேண்டும்.

அரசாங்கத்தின் அல்லது மாகாண சபை முதலியவற்றின் அமைச்சினது அல்லது திணைக்களத்தினது பணியுடன் முரண்பாடில்லாதிருப்பதனைக் கூட்டிணைக்கப்பட்ட குழு உறுதிப்படுத்துதல்

5. (1) இச்சட்டத்தின் ஏற்பாடுகளுக்கும் வேறேதேனும் எழுத்திலான சட்டத்திற்கும் அமைய, கூட்டிணைக்கப்பட்ட குழுவின் அலுவல்களின் முகாமை செய்தலும் நிருவகித்தலும் 7 ஆம் பிரிவின்கீழ் ஆக்கப்பட்ட விதிகளினால் குறித்துரைக்கப்படக்கூடிய வாறான அத்தகைய எண்ணிக்கையினரான பதவிதாங்குநர்களைக் கொண்டுள்ள (இதனகத்துப்பின்னர் “சபை” எனக் குறிப்பீடு செய்யப்படும்) பணிப்பாளர்கள் சபையினால் நிறைவேற்றப்படுதல் வேண்டும்.

கூட்டிணைக்கப்பட்ட குழுவின் அலுவல்களை முகாமை செய்தல்

4      **2024 ஆம் ஆண்டின் 31 ஆம் இலக்க, பவித்ரா  
வன்னியாரச்சிசுர்த மன்றம்  
(கூட்டிணைத்தல்) சட்டம்**

(2)(அ) இச்சட்டம் தொடங்கும் தேதிக்கு நேர்முற்போந்த நாளன்று பதவிவசிக்கும் மன்றத்தின் பணிப்பாளர்கள் சபையானது, இவ்வுட்பிரிவின் பந்தி (ஆ) இன்கீழ் ஆக்கப்பட்ட விதிகளுக்கு கமைவாக, 7 ஆம் பிரிவின் கீழ் ஆக்கப்பட்ட விதிகளினால் ஏற்பாடு செய்யப்பட்ட முறையில் முதலாவது சபை நியமிக்கப்படும் வரை அல்லது தேர்ந்தெடுக்கப்படும் வரை கூட்டிணைக்கப்பட்ட குழுவின் இடைக்காலச் சபையொன்றாகப் பணியாற்றுவதல் வேண்டும்.

(ஆ) ஏழாம் பிரிவின் ஏற்பாடுகளுக்கமைய, கூட்டிணைக்கப்பட்ட குழுவின் இடைக்காலச் சபை இச்சட்டத்தின் அல்லது எழுத்திலான வேறேதேனும் சட்டத்தின் ஏற்பாடுகளுக்கு முரணின்றி கூட்டிணைக்கப்பட்ட குழுவின் இடைக்கால நிருவாகத்துக்கான விதிகளை ஆக்குவதற்கான தத்துவத்தைக் கொண்டிருத்தல் வேண்டும்.

(இ) கூட்டிணைக்கப்பட்ட குழுவின் இடைக்கால சபையின் ஏதேனும் முடிபானது சமூகமளித்திருக்கும் அதன் உறுப்பினர்களின் பெரும்பான்மையோரால் எடுக்கப்படுதல் வேண்டும்.

(ஈ) கூட்டிணைக்கப்பட்ட குழுவின் முதலாவது சபையானது, இச்சட்டம் தொடங்குகின்ற தேதியிலிருந்து ஓராண்டிற்குள் நியமிக்கப்படுதல் வேண்டும் அல்லது தேர்ந்தெடுக்கப்படுதல் வேண்டும்.

3 (அ) போஷகர்களும் மதியுரைநர்களும் உட்பட, சபையின் பதவிதாங்குநர் ஒவ்வொருவரும் மூன்றாண்டுகள் எனும் காலப்பகுதியொன்றுக்கு நியமிக்கப்படுதல் வேண்டும் அத்துடன் தேர்ந்தெடுக்கப்படுதல் வேண்டுமென்பதுடன், அத்தகைய எவரேனும் பதவிதாங்குநர், போசகர் அல்லது மதியுரைநர், சொல்லப்பட்ட மூன்றாண்டுகள் எனும் காலப்பகுதி கழிந்த பின்னர் மீள நியமனத்துக்கு அல்லது மீளத் தேர்ந்தெடுக்கப்படுவதற்கு தகவுடையராதலும் வேண்டும்.

(ஆ) பதவிதாங்குநர் ஒருவரின் இறப்பு, பதவிவிலகுதல், உடற்றகுதியீனம் அல்லது பதவியிலிருந்து அகற்றப்படுதல் காரணமாக வெற்றிடமொன்று ஏற்படும் பட்சத்தில், சபையானது

**2024 ஆம் ஆண்டின் 31 ஆம் இலக்க, பவித்ரா 5**  
**வன்னியாரச்சிசுர்த மன்றம்**  
**(கூட்டிணைத்தல்) சட்டம்**

கூட்டிணைக்கப்பட்ட குழுவின் விதிகளைக் கருத்திற்கொண்டு, அத்தகைய வெற்றிடத்தை நிரப்புவதற்கு ஆளொருவரைத் தேர்ந்தெடுத்தல் அல்லது நியமித்தல் வேண்டும்.

(இ) பந்தி (ஆ) வின் கீழ் தேர்ந்தெடுக்கப்பட்ட அல்லது நியமிக்கப்பட்ட ஆள், எந்த உறுப்பினரை அவர் அடுத்துறுகின்றாரோ அந்த உறுப்பினரின் பதவிக் காலத்தில் முடிவுறாதெஞ்சியுள்ள பாகத்திற்கு மட்டுமே பதவி வகித்தல் வேண்டும்.

**6.** இச்சட்டத்தினதும் எழுத்திலான வேறேதேனும் சட்டத்தினதும் ஏற்பாடுகளுக்கமைய, கூட்டிணைக்கப்பட்ட குழுவானது, பின்வரும் தத்துவங்கள் உட்பட, கூட்டிணைக்கப்பட்ட குழுவின் குறிக்கோள்களை அல்லது அவற்றில் ஏதேனுமொன்றை எய்துவதற்கு அவசியமானவாறான அல்லது விரும்பத்தக்கவாறான அத்தகைய எல்லாச் செயல்களையும் விடயங்களையும் செய்வதற்கும் புரிவதற்கும் நிறைவேற்றுவதற்கும் தத்துவத்தைக் கொண்டிருத்தல் வேண்டும்:-

கூட்டிணைக்கப்பட்ட குழுவின் தத்துவங்கள்

(அ) கூட்டிணைக்கப்பட்ட குழுவின் நோக்கங்களுக்காகத் தேவைப்படக் கூடியவாறான காணிகள் அல்லது சுட்டிடங்களைக் கொள்வனவு செய்வதற்கும், வாடகைக்கு எடுக்கவும், நிர்மாணிக்கவும், புனரமைக்கவும் மற்றும் வேறுவகையாகப் பெற்றுக் கொள்ளவும் அத்துடன் கூட்டிணைக்கப்பட்ட குழுவின் குறிக்கோள்களை மேம்படுத்தும் நோக்குடன் சபையினால் தீர்மானிக்கப்படக் கூடியவாறு அவற்றைக் கையாளவும் அல்லது கையுதிர்க்கவும்;

(ஆ) கூட்டிணைக்கப்பட்ட குழுவின் குறிக்கோள்களை எய்துவதற்கு அல்லது தத்துவங்களைப் பிரயோகிப்பதற்கு அவசியமாகக் கூடியவாறான அத்தகைய எல்லா ஒப்பந்தங்களையும் அல்லது உடன்படிக்கைகளையும் கூட்டிணைக்கப்பட்ட குழுவினால் அதன் சார்பில் நேரடியாகவாயினுஞ்சரி அல்லது அதிகாரமளிக்கப்பட்ட எவரேனும் அலுவலரினாடாகவாயினுஞ்சரி அல்லது முகவரினாடாகவாயினுஞ்சரி செய்து கொள்வதற்கும் மற்றும் புரிவதற்கும் அல்லது நிறைவேற்றுவதற்கும்;

**2024 ஆம் ஆண்டின் 31 ஆம் இலக்க, பவித்ரா  
வன்னியாரச்சி சகுர்த மன்றம்  
(கூட்டிணைத்தல்) சட்டம்**

(இ) கூட்டிணைக்கப்பட்ட குழுவின் குறிக்கோள்களை எய்துவதற்காக பிணைப்பொறுப்புக்களுடனோ அல்லது பிணைப்பொறுப்புக்களின்றியோ நிதிகளைக் கடனாகப் பெறுதல் அல்லது திரட்டுதல் மற்றும் காசாக அல்லது பொருளாக மானியக்கொடைகளையும், கொடைகளையும் அல்லது நன்கொடைகளையும் பெற்றுக்கொள்ளுவதற்கும்;

ஆயின், சபையானது, கூட்டிணைக்கப்பட்ட குழுவிற்கு செய்யப்பட்ட எல்லா வெளிநாட்டு மானியக் கொடைகள், கொடைகள் அல்லது நன்கொடைகள் தொடர்பிலும், வெளிநாட்டு மூலவளங்கள் திணைக்களத்தின் எழுத்திலான முன்னங்கீகாரத்தைப் பெறுதல் வேண்டும்;

(ஈ) மாற்றுண்டியல்கள், காசோலைகள், வாக்குறுதிப் பத்திரங்கள் மற்றும் வேறு கைமாற்றத்தகு சாதனங்கள் என்பவற்றை ஆக்குதல், வரைதல், ஏற்றுக்கொள்ளுதல், சுழிப்பனவு செய்தல், புறக்குறிப்பிடுதல், கைமாற்றுதல், வாங்குதல், விற்றல் மற்றும் வழங்குதல் அத்துடன் ஏதேனும் வங்கியில் கணக்குகளைத் திறத்தல், செயற்படுத்துதல், பேணுதல் மற்றும் மூடிவிடுவதற்கும்;

(உ) கூட்டிணைக்கப்பட்ட குழுவின் நோக்கங்களுக்கு உடனடியாகத் தேவைப்படாத எவையேனும் நிதிகளை சபை தீர்மானிக்கக்கூடியவாறான அத்தகைய முறையில் முதலீடு செய்வதற்கும்;

(ஊ) கூட்டிணைக்கப்பட்ட குழுவின் குறிக்கோள்களை மேம்படுத்தும் நோக்குடன் ஏதேனும் சட்டமுறையான நம்பிக்கைப் பொறுப்பு அல்லது ஏதேனும் நிலையான அல்லது தனிப்பட்ட ஆதனம் என்பவற்றை பொறுப்பேற்றலும், ஏற்றுக் கொள்ளுதலும், நிறைவேற்றுதலும், புரிதலும் மற்றும் நிர்வகித்தலும்;

(எ) கூட்டிணைக்கப்பட்ட குழுவின் அலுவலர்களையும் சேவையாளர்களையும் நியமித்தலும், தொழிலுக்கமர்த்துதலும், பதவிநீக்குதலும் அல்லது அவர்களின் சேவைகளை

**2024 ஆம் ஆண்டின் 31 ஆம் இலக்க, பவித்ரா 7**  
**வன்னியாரச்சிசுர்த மன்றம்**  
**(கூட்டிணைத்தல்) சட்டம்**

முடிவுறுத்தலும் அத்துடன் அவர்கள்மீது ஒழுக்காற்றுக் கட்டுப்பாட்டைப் பிரயோகித்தலும் மற்றும் இச்சட்டத்தின் 7 ஆம் பிரிவின் கீழ் ஆக்கப்பட்ட விதிகளின் படி கூட்டிணைக்கப்பட்ட குழுவினால் தீர்மானிக்கப் படக்கூடியவாறான அத்தகைய சம்பளங்கள், படிகள் மற்றும் பணிக்கொடைகளை அவர்களுக்குச் செலுத்து தலும்;

- (ஏ) கூட்டிணைக்கப்பட்ட குழுவின் குறிக்கோள்களை மேம்படுத்தும் நோக்குடன் விரிவுரைகளையும் சுருத்தரங்கு களையும் மாநாடுகளையும் ஒழுங்குபடுத்துதலும்;
- (ஐ) கூட்டிணைக்கப்பட்ட குழுவின் குறிக்கோள்களை ஒத்த குறிக்கோள்களையுடைய வேறு உள்நாட்டு மற்றும் வெளிநாட்டு நிறுவனங்களுடன் இணைதலும் ஒருங்கிணைதலும்; அத்துடன்
- (ஒ) கூட்டிணைக்கப்பட்ட குழுவின் நோக்கங்களுக்காக இலங்கையில் அல்லது வெளிநாட்டிலுள்ள அலுவலர்கள் களையும் சேவையாளர்களையும் பயிற்றிவித்தலும்.

7. (1) கூட்டிணைக்கப்பட்ட குழுவின் ஏதேனும் பொதுக்கூட்ட மொன்றில் சமூகமளித்து வாக்களிக்கும் உறுப்பினர்களின் முன்றில் இரண்டுக்குக் குறையாத பெரும்பான்மையொன்றினால் பின்வரும் கருமங்கள் எல்லாவற்றுக்கும் அல்லது அவற்றுள் எதற்காகவும் இச்சட்டத்தினது அல்லது எழுத்திலான வேறு ஏதேனும் சட்டத்தினது ஏற்பாடுகளுடன் ஒவ்வாதனவாகவிராத விதிகளை, காலத்துக்குக்காலம் ஆக்குதல் கூட்டிணைக்கப்பட்ட குழுவுக்குச் சட்டமுறையானதாதல் வேண்டும்:-

கூட்டிணைக்கப்  
பட்ட குழுவின்  
விதிகள்

- (அ) உறுப்பாண்மையை வகுப்பாக்கம் செய்தலும், உறுப் பினர்களைச் சேர்த்துக்கொள்ளுதலும், உறுப்பினர்கள் விலகுதலும், அவர்களை விலக்குதலும் அல்லது அவர்கள் பதவியிலிருந்து நீங்குதலும் மற்றும் உறுப்பினர்களினால் செலுத்தப்படற்பாலனவான கட்டணங்களும்;
- (ஆ) சபையின் பதவிதாங்குநர்களைத் தேர்ந்தெடுத்தல் அல்லது பதவிதாங்குநர்கள் பதவியை வறிதாக்கல் அல்லது அவர்களைப் பதவியிலிருந்து அகற்றுதல் மற்றும் அவர்களின் தத்துவங்களும், கடமைகளும் மற்றும் பணிகளும்;



8      2024 ஆம் ஆண்டின் 31 ஆம் இலக்க, பவித்ரா  
வன்னியாரச்சிசுர்த மன்றம்  
(கூட்டிணைத்தல்) சட்டம்

(இ) கூட்டிணைக்கப்பட்ட குழுவின் பல்வேறு அலுவலர்கள் மற்றும் சேவையாளர்களின் நியமனத்திற்கான நியதிகளும் நிபந்தனைகளும், அவர்களின் தத்துவங்களும், பணிகளும் மற்றும் கடமைகளும்;

(ஈ) கூட்டிணைக்கப்பட்ட குழுவினதும், சபையினதும் கூட்டங்களைக் கூட்டுவதற்காகவும் அதனை நடாத்துவதற்காகவும் பின்பற்றப்படவேண்டிய நடவடிக்கை முறைகள் மற்றும் அத்தகைய கூட்டங்கள் பற்றிய அறிவித்தல்களும் நிகழ்ச்சிநிரலும், அதற்கான கூட்டநடப்பெண்ணும் மற்றும் அவற்றில் அலுவல்களை நடாத்துதலும்;

(உ) சபையினதும் கூட்டிணைக்கப்பட்ட குழுவினதும் உறுப்பினராக இருப்பதற்கான தகைமைகளும் தகைமையினங்களும்;

(ஊ) கூட்டிணைக்கப்பட்ட குழுவின் ஆதனத்தின் நிர்வாகமும் முகாமையும்; அத்துடன்

(எ) பொதுவாக கூட்டிணைக்கப்பட்ட குழுவின் அலுவல்களை முகாமைசெய்தலும், அதன் குறிக்கோள்களை எய்துதலும் மற்றும் கூட்டிணைக்கப்பட்ட குழுவைக் கலைத்தலும்.

(2) கூட்டிணைக்கப்பட்ட குழுவினால் ஆக்கப்பட்ட ஏதேனும் விதி, இப்பிரிவின் (1) ஆம் உட்பிரிவின் கீழ் விதியொன்று ஆக்கப்பட்டதைப் போன்று அதேபோன்ற கூட்டமொன்றிலும் மற்றும் அதேபோன்ற முறையிலும் திருத்தப்படலாம், மாற்றப்படலாம், அதற்கெதுவும் சேர்க்கப்படலாம் அல்லது இல்லாதொழிக்கப்படலாம்.

(3) ஐந்தாம் பிரிவின் (2) ஆம் உட்பிரிவின் பந்தி (ஆ) மற்றும் இப்பிரிவின் (1) ஆம் உட்பிரிவின் கீழ் ஆக்கப்பட்ட விதிகள், அத்தகைய விதிகள் ஆக்கப்படுதலின்மேல் மூன்று மாதங்களினுள் வர்த்தமானியில் வெளியிடப்படுதல் வேண்டும் என்பதுடன் அத்தேதியிலிருந்து பயனுறுதலும் வேண்டும்.

(4) ஐந்தாம் பிரிவின் (2) ஆம் உட்பிரிவின் பந்தி (ஆ) மற்றும் இப்பிரிவின் (1) ஆம் உட்பிரிவின் கீழ் ஆக்கப்பட்ட ஒவ்வொரு விதியும் வர்த்தமானியில் அதன் வெளியீட்டின் மூன்று

**2024 ஆம் ஆண்டின் 31 ஆம் இலக்க, பவித்ரா 9**  
**வன்னியாரச்சிசுர்த மன்றம்**  
**(கூட்டிணைத்தல்) சட்டம்**

மாதங்களினுள் அங்கீகாரத்துக்கென பாராளுமன்றத்தின் முன்கொணர்ப்புதல் வேண்டும். அவ்வாறு அங்கீகரிக்கப்படாத ஏதேனும் விதி அத்தகைய அங்கீகாரம் மறுக்கப்பட்ட தேதியிலிருந்து, ஆனால் அதன்கீழ் முன்னர் செய்யப்பட்ட எதற்கும் பங்கமின்றி ஒழிக்கப்பட்டுவிட்டதாகக் கருதப்படுதல் வேண்டும்.

(5) நான்காம் உட்பிரிவின்கீழ் அவ்வாறு இல்லாதொழிக்கப்பட்டதாகக் கருதப்படக்கூடிய அத்தகைய ஏதேனும் விதி பற்றிய தேதி பற்றிய அறிவித்தலானது வர்த்தமானியில் வெளியிடப்படுதல் வேண்டும்.

(6) கூட்டிணைக்கப்பட்ட குழுவின் உறுப்பினர்கள் எல்லா நேரங்களிலும் கூட்டிணைக்கப்பட்ட குழுவின் விதிகளுக்கு அமைந்தோராதல் வேண்டும்.

8. சபையானது உறுப்பினர்கள் பற்றிய இடாப்பொன்றைப் பேணுதல் வேண்டும். இதில், உறுப்பினர்களின் பெயர், முகவரி மற்றும் வேறு அத்தியாவசியமான விபரங்கள் என்பன உள்ளடக்கப்படுதல் வேண்டும்.

உறுப்பினர்கள்  
பற்றிய இடாப்பு

9. (1) கூட்டிணைக்கப்பட்ட குழு அதன் சொந்த நிதியத்தைக் கொண்டிருத்தல் வேண்டும்.

கூட்டிணைக்கப்  
பட்ட குழுவின்  
நிதியம்

(2) பிரிவு 6 (இ) இன் ஏற்பாடுகளுக்கு அமைய கூட்டிணைக்கப்பட்ட குழுவுக்காகவும் அது தொடர்பாகவும் கொடை, இறுதிவிருப்பாவணக் கொடை, நன்கொடைகள், ஒப்பப்பணங்கள், உதவுதொகைகள், கட்டணங்கள் அல்லது மானியக் கொடைகள் என்ற வகையாகப் பெறப்பட்ட எல்லாப் பணங்களும், சபையினால் அங்கீகரிக்கப்பட்ட ஒரு வங்கியில் அல்லது ஒன்றுக்கு மேற்பட்ட வங்கிகளில் கூட்டிணைக்கப்பட்ட குழுவின் வரவிற்கு வைப்பி லிடப்படுதல் வேண்டும்.

(3) இச்சட்டத்தின்கீழ் கூட்டிணைக்கப்பட்ட குழுவின் தத்துவங்களையும், கடமைகளையும், பணிகளையும் பிரயோகிப்பதிலும் புரிவதிலும் நிறைவேற்றுவதிலும் அதனால் உற்ப்பட்ட ஏதேனும் செலவினத்தைக் கொடுத்துத் தீர்ப்பதற்குத் தேவைப்படுகின்ற வாறான அத்தகைய எல்லாப் பணத்தொகைகளும் நிதியத்திலிருந்து செலுத்தப்படுதல் வேண்டும்.

10      2024 ஆம் ஆண்டின் 31 ஆம் இலக்க, பவித்ரா  
வன்னியாரச்சிசுர்த மன்றம்  
(கூட்டிணைத்தல்) சட்டம்

கணக்குகளும்  
கணக்காய்வும்

10. (1) கூட்டிணைக்கப்பட்ட குழுவின் நிதியாண்டு பஞ்சாங்க ஆண்டாதல் வேண்டும்.

(2) கூட்டிணைக்கப்பட்ட குழு, அதன் வருமானமும் செலவினமும், சொத்துக்களும், பொறுப்புக்களும் மற்றும் கூட்டிணைக்கப்பட்ட குழுவின் வேறெல்லாக் கொடுக்கல் வாங்கல்களும் பற்றிய முறையான கணக்குகளை வைத்திருக்கச் செய்தல் வேண்டும்.

(3) கூட்டிணைக்கப்பட்ட குழுவின் கணக்குகள், தகைமைபெற்றவொரு கணக்காய்வாளரொருவரினால் வருடாந்தம் கணக்காய்வு செய்யப்பட்டு அத்தகைய தகைமைபெற்றவொரு கணக்காய்வாளரொருவரினால் உறுதிப்படுத்தல் வேண்டும்.

(4) இப்பிரிவின் நோக்கங்களுக்காக, “தகைமைபெற்ற கணக்காய்வாளர்” என்பது-

(அ) இலங்கைப்பட்டயக் கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக உள்ளவரும், அத்தகைய நிறுவகத்தின் பேரவையினால் கணக்காளர் ஒருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராக உள்ளவருமான தனியாள் ஒருவர் ; அல்லது

(ஆ) எக்கணக்காளர் குழுமமொன்றின் வதிவுள்ள பங்காளர்கள் ஒவ்வொருவரும் இலங்கைப்பட்டயக் கணக்காளர்கள் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினர் ஒருவராகவும், அத்தகைய நிறுவகத்தின் பேரவையினால் கணக்காளர் ஒருவராகத் தொழில்புரிவதற்காக வழங்கப்பட்ட சான்றிதழொன்றைக் கொண்டவராகவும் உள்ளாரோ அக்கணக்காளர்கள் குழுமம் ஒன்று,

எனப் பொருள்படும்.

**2024 ஆம் ஆண்டின் 31 ஆம் இலக்க, பவித்ரா 11**  
**வன்னியாரச்சிசுர்த மன்றம்**  
**(கூட்டிணைத்தல்) சட்டம்**

**11.** (1) சபையானது ஒவ்வொரு நிதியாண்டுக்குமான கூட்டிணைக்கப்பட்ட குழுவின் செயற்பாடுகள் பற்றிய அறிக்கை யொன்றைத் தயாரித்தல் வேண்டுமென்பதுடன், அத்தகைய அறிக்கையை, தகைமைவாய்ந்த கணக்காய்வாளரொருவரினால் உறுதிப்படுத்தப்பட்டு கணக்காய்வு செய்யப்பட்டு கணக்குகள் பற்றிய கூற்றுடன் சேர்த்து புத்தசாசனம், சமயம் மற்றும் கலாசார அலுவல்கள் என்னும் விடயம் குறித்தளிக்கப்பட்டுள்ள அமைச்சரின் அமைச்சுச் செயலாளருக்கும், 1980 ஆம் ஆண்டின் 31 ஆம் இலக்க, வலிந்துதவு சமூகசேவை ஒழுங்கமைப்புக்கள் (பதிவுசெய்தலும் மேற்பார்வை செய்தலும்) சட்டத்தின்கீழ் நியமிக்கப்பட்ட வலிந்துதவு சமூக சேவை ஒழுங்கமைப்புக்கள் பதிவாளருக்கும், அத்தகைய அறிக்கை எந்த ஆண்டு தொடர்பானதோ அந்த ஆண்டை அடுத்துவரும் ஆண்டின் ஆறு மாதங்கள் முடிவுறுவதற்கு முன்னர் சமர்ப்பித்தலும் வேண்டும்.

வருடாந்த  
அறிக்கை

(2) நிதியாண்டின்போது கூட்டிணைக்கப்பட்ட குழுவினால் பெறப்பட்ட வெளிநாட்டு மற்றும் உள்நாட்டுப் பணங்கள் தொடர் பாகத் தனிவேறான கணக்குகள் கூற்றொன்று (1) ஆம் உட்பிரிவில் குறிப்பிடச்செய்யப்பட்ட அறிக்கையுடன் இணைக்கப்படுதல் வேண் டும்.

**12.** இச்சட்டம் தொடங்கும் தேதிக்கு நேர்முற்போந்த நாளன்று உளதாயிருக்கும் மன்றத்தின் எல்லாத் தனிசுகளும், பொறுப்புக் களும் இத்தால் அமைத்துருவாக்கப்படும் கூட்டிணைக்கப்பட்ட குழுவினால் செலுத்தப்படுதல் வேண்டுமென்பதுடன், அந்நாளன்று மன்றத்துக்கு வருமதியாகவுள்ள எல்லாத் தனிசுகளும் செலுத்தப் படற்பாலனவான ஒப்பப்பணங்களும், உதவுதொகைகளும் இச்சட்டத்தின் நோக்கங்களுக்காகக் கூட்டிணைக்கப்பட்ட குழுவுக்குச் செலுத்தப்படுதலும் வேண்டும்.

மன்றத்திற்கு  
வருமதியானதும்  
மன்றத்திற்கு  
செலுத்தப்படற்  
பாலனவை  
யுமான  
தனிசுகள்

**13.** இச்சட்டத்தினதும் வேறு ஏதேனும் எழுத்தினாலான சட்டத்தினதும் ஏற்பாடுகளுக்கமைய, கூட்டிணைக்கப்பட்ட குழு, ஏதேனும் கொள்வனவு, மானியக்கொடை, கொடை, இறுதி விருப்பாவனக் கையளிப்பு என்பவற்றின் பயனைக்கொண்டு அல்லது வேறு வகையில் அதற்கு உரித்தாகவரக்கூடியதான ஏதேனும் அசைவுள்ள அல்லது அசைவற்ற ஆதனத்தை

கூட்டிணைக்கப்  
பட்ட குழு  
அசைவுள்ள  
மற்றும்  
அசைவற்ற  
ஆதனத்தை  
வைத்திருக்க  
லாம்

12      **2024 ஆம் ஆண்டின் 31 ஆம் இலக்க, பவித்ரா**  
**வன்னியாரச்சி சகுர்த மன்றம்**  
**(கூட்டிணைத்தல்) சட்டம்**

எடுப்பதற்கும் வைத்திருக்கவும் சட்டப்படி இயன்றதாதலும் ஆற்றலுடையதாதலும் வேண்டுமென்பதுடன், அத்தகைய எல்லா ஆதனமும் இச்சட்டத்தின் நோக்கத்துக்காகவும், 7 ஆம் பிரிவின்கீழ் ஆக்கப்பட்ட கூட்டிணைக்கப்பட்ட குழுவின் விதிகளுக்கமையவும், அவற்றை விற்க, ஈடுவைக்க, குத்தகைக்குக் கொடுக்க, கொடுத்து மாற்ற அல்லது வேறுவகையில் அவற்றைக் கையுதிர்ப்பதற்கான தத்துவத்துடனும் கூட்டிணைக்கப்பட்ட குழுவினால் வைத்திருக்கப்படுதலும் வேண்டும்.

பணங்களையும்,  
ஆதனத்தையும்  
பயன்படுத்துதல்

**14.** எவ்வாறாயினும் பெறப்பட்ட கூட்டிணைக்கப்பட்ட குழுவின் பணங்களும் ஆதனமும் அதன் குறிக்கோள்களை மேம்படுத்துவதற்காக மாத்திரம் பயன்படுத்தப்படுதல் வேண்டுமென்பதுடன், அதன் பாகம் எதுவும் பங்கிலாபம், மிகையுதியம் அல்லது இலாபம் அல்லது எவ்வாறிருப்பினும் நேரடியாகவோ அல்லது நேரடியாக வல்லாமலோ கூட்டிணைக்கப்பட்ட குழுவின் உறுப்பினர்களுக்குச் செலுத்தப்படுதலோ அல்லது கைமாற்றப்படுதலோ ஆகாது.

கூட்டிணைக்கப்பட்ட  
குழுவின்  
இலச்சினை

**15.** (1) கூட்டிணைக்கப்பட்ட குழுவின் இலச்சினை, சபையின் இரு உறுப்பினர்களின் முன்னிலையிலன்றி எத்தகையதுமான ஏதேனும் சாசனத்தில் பொறிக்கப்படுதலாகாது; அவர்கள் தாம் சமூகமாயிருந்தமைக்கு அடையாளமாக அச்சாசனத்தில் அவர்களது பெயர்களை எழுதிக் கையொப்பமிடுதலும் வேண்டுமென்பதுடன், அத்தகைய கையொப்பமிடுதலானது எவரேனும் ஆள் சாட்சியாகக் கையொப்பமிடுவதின்றும் தனிவேறானதாதலும் வேண்டும்.

(2) கூட்டிணைக்கப்பட்ட குழுவின் இலச்சினை அத்தகைய சபையினால் முடிபு செய்யப்படக்கூடியவாறான சபையின் பதவிதாங்குநரொருவரின் கட்டுக்காப்பிலிருத்தல் வேண்டும்.

கலைக்கப்பட்டதன்  
மீது  
எஞ்சியிருக்கின்ற  
ஆதனம்

**16.** (1) கூட்டிணைக்கப்பட்ட குழு கலைக்கப்பட்டதன்மீது அதன் எல்லாத் தனிச்சகளையும், பொறுப்புக்களையும் கொடுத்துத்தீர்த்த பின்னர் எத்தகையதுமான ஆதனம் எதுவும் எஞ்சியிருப்பின், அத்தகைய ஆதனம் கூட்டிணைக்கப்பட்ட குழுவின் உறுப்பினர்களிடையே பகிர்ந்தளிக்கப்படுதல் ஆகாது. ஆனால் கூட்டிணைக்கப்பட்ட குழுவின் குறிக்கோள்களை ஒத்த குறிக்கோள்களையுடையதும், அதன் விதிகளின்படி அதன் உறுப்பினர்களிடையே ஏதேனும் வருமானத்தை அல்லது ஆதனத்தைப் பகிர்ந்தளித்தல் தடைசெய்யப்பட்டுள்ளதுமான வேறு ஏதேனும் நிறுவனத்திற்குக் கொடுக்கப்படுதல் அல்லது கைமாற்றப்படுதல் வேண்டும்.

**2024 ஆம் ஆண்டின் 31 ஆம் இலக்க, பவித்ரா 13**  
**வன்னியாரச்சிசுர்த மன்றம்**  
**(கூட்டிணைத்தல்) சட்டம்**

(2) ஓராம் உட்பிரிவின் நோக்கங்களுக்காக, பொதுக் கூட்டமொன் றில் சமூகமாயிருக்கும் உறுப்பினர்களின் வாக்குப் பெரும்பான்மை கொண்டு கலைப்புக்கு நேர்முன்னர் தோதான நிறுவனம் கூட்டி ணைக்கப்பட்ட குழுவின் உறுப்பினர்களால் தீர்மானிக்கப்படுதல் வேண்டும்.

17. இச்சட்டத்தில் அடங்கியுள்ளதெதுவும், குடியரசின் உரிமை களை அல்லது ஏதேனும் அரசியல் அல்லது கூட்டிணைக்கப்பட்ட குழுவின் உரிமைகளை பங்கப்படுத்துதலோ அல்லது பாதித்தலோ ஆகாது.

குடியரசின்  
உரிமைகளைப்  
பேணல்

18. இச்சட்டம் வேறுவகையாக தேவைப்படுத்தினாலன்றி-

பொருள்  
கோடல்

“வங்கி” என்பது, 1988 இன் 30 ஆம் இலக்க, வங்கித் தொழில் சட்டத்தின் ஏற்பாடுகளின் கீழ் உரிமம் பெற்ற வங்கியொன்று எனப் பொருள்படும்;

“உள்ளூர் அதிகாரசபை” என்பது, அரசியலமைப்பிலுள்ள அத்தகைய சொல்லமைப்புக்கு குறித்தளிக்கப்பட்டுள்ள அதே பொருளினைக் கொண்டிருத்தல் வேண்டும்;

“பகிரங்கக் கூட்டுத்தாபனம்” என்பது, அரசியலமைப்பிலுள்ள அத்தகைய சொல்லமைப்புக்கு குறித்தளிக்கப்பட்டுள்ள அதே பொருளினைக் கொண்டிருத்தல் வேண்டும்;

“எழுத்திலான சட்டம்” என்பது, அரசியலமைப்பிலுள்ள அத்தகைய சொல்லமைப்புக்கு குறித்தளிக்கப்பட்டுள்ள அதே பொருளினைக் கொண்டிருத்தல் வேண்டும்.

19. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

ஒவ்வாமை  
ஏற்படும்  
விடயத்தில்  
சிங்கள உரை  
மேலோங்கி  
நின்றல்

---

பாராளுமன்றத்தின் சட்டங்களின் தமிழ் பிரதிகளை “பிரகாசன பியசு”, அரசாங்க அச்சுத் திணைக்களம், இல. 118, டாக்டர் டனிஸ்டர் டி. சில்வா மாவத்தை, கொழும்பு 8 இல் விலைக்குப் பெற்றுக்கொள்ள முடியும்.